

जिल्हाधिकारी व अपर जिल्हाधिकारी
यांना देण्यात आलेले विषय
जिल्हा ठाणे, पालघर व रायगड

महाराष्ट्र शासन
महसूल व वन विभाग
शासन परिपत्रक क्रमांक: संकीर्ण २०१३/०६/प्र.क्र.११७/ई-१
३२ वा मजला, सेंटर वन इमारत,
जागतीक व्यापार केंद्र,
कफ परेड, मुंबई-४०० ००५.
तारीख: २७ ऑगस्ट, २०१४

वाचा

१. शासन परिपत्रक, महसूल व वन विभाग, क्र.संकीर्ण ०२/२०११/प्र.क्र.१३/ई-१, दि.२९.३.२०१२.
२. शासन पत्र, महसूल व वन विभाग, क्र.संकीर्ण ०२/२०१२/प्र.क्र.४३/ई-१, दि.२८.१२.२०१२.
३. शासन पत्र, महसूल व वन विभाग, क्र.संकीर्ण ०२/२०१२/प्र.क्र.४३/ई-१, दि.०४.१०.२०१३.
४. जिल्हाधिकारी, ठाणे यांचे पत्र क्रमांक महसूल/क-१/टे-११/अ.कृ.प.वर्ग-१ -वर्ग-२/कावि-३०२९६/१३ व दि.९.१२.२०१३.
५. विभागीय आयुक्त, कोकण यांचे पत्र क्रमांक मशा/कार्या-२/जमीन-२/विअवा/२०१४, दिनांक १४.०८.२०१४.

परिपत्रक :-

शासन निर्णय, महसूल व वन विभाग क्र.एस १४/३६१३/प्र.क्र.२०९/ई-३, दि.२८.१.१९९२ अन्वये राज्यातील प्रत्येक जिल्ह्यासाठी अपर जिल्हाधिकाऱ्यांचे स्वतंत्र पद निर्माण करण्यात आल्याने जिल्हाधिकारी व अपर जिल्हाधिकारी यांच्यामध्ये विषयानुसार कामाची वाटणी करण्याबाबत, वर नमूद संदर्भाधीन प्रशासकीय आदेश वेळोवेळी निर्गमित करण्यात आले असून जमिनीचे व्यवस्थापन आणि अकृषिक परवानगी (बिनशेती परवाना) देण्याबाबतच्या अधिकाराचे प्रत्यायोजन जिल्हाधिकारी, अपर जिल्हाधिकारी, उपविभागीय अधिकारी आणि तहसिलदार यांच्यामध्ये करण्याच्या सुचना, दिनांक ४.१०.२०१३ च्या परिपत्रकान्वये दिल्या आहेत.

२. तथापि, ठाणे आणि रायगड जिल्ह्याची भौगोलिक परिस्थिती इतर जिल्ह्यापेक्षा भिन्न आहे. तसेच शासन निर्णय, महसूल व वन विभाग क्र.आरईएन २७९२/ ४००५/प्र.क्र.१९४/म-१०, दि.२७.१.१९९३ अन्वये ठाणे जिल्ह्यातील आदिवासी उपयोजना क्षेत्रातील दुर्गम भागासाठी शासनाद्वारे जाहिर करण्यात आलेल्या विविध योजनांची परिणामकारकरित्या अंमलबजावणी करणे सुलभ व्हावे या हेतुने अपर जिल्हाधिकारी, ठाणे यांचे कार्यालय जव्हार येथे स्थलांतरित करून त्यांना त्यांच्या अधिनस्थ तालुक्यांपुरते जिल्हाधिकारी, ठाणे यांचे अधिकार सुध्दा प्रदान करण्यात आले आहेत. त्यामुळे वर नमूद

केलेल्या दि.२९.३.२०१२ व दिनांक ४.१०.२०१३ च्या शासन परिपत्रकान्वये देण्यात आलेल्या जिल्हाधिकारी व अपर जिल्हाधिकारी यांच्यामधील विषय वाटपाच्या आदेशांची अंमलबजावणी ठाणे आणि रायगड जिल्ह्यात कशा प्रकारे करावी याबाबत संभ्रम निर्माण झाला होता.

३. या संदर्भातील सर्व बाबींचा साकल्याने विचार केल्यानंतर शासनाने आता असा निर्णय घेतला आहे की, जिल्हाधिकारी व अपर जिल्हाधिकारी यांच्यामधील विषयवाटबाबतचे दिनांक २९.०३.२०१२ चे आदेश निर्गमित करताना वर नमूद केलेला अपर जिल्हाधिकारी, जव्हार कार्यालयाच्या स्थलांतराचा दिनांक २८.०१.१९९२ चा शासन निर्णय अधिक्रमीत करण्यात आलेला नाही. सदर शासन निर्णय आणि ठाणे व रायगड जिल्ह्याची भौगोलिक परिस्थिती, दि.०१ ऑगस्ट, २०१४ रोजी ठाणे जिल्ह्याचे विभाजन करून अस्तित्वात आलेला पालघर हा नवीन जिल्हा, या तिन्ही जिल्ह्यातील शहरी भागाचा झपाट्याने होत असलेला विस्तार व विकास, मुंबई महानगर प्रदेश विकास प्राधिकरणाचे क्षेत्र आणि तटीय नियमन क्षेत्र विचारात घेता, सद्यस्थितीत, जिल्हाधिकारी व अपर जिल्हाधिकारी यांच्यातील विषय वाटपासंदर्भातील, दिनांक ४.१०.२०१३ रोजीचे प्रशासकीय आदेश वगळता इतर आदेश ठाणे, पालघर व रायगड जिल्ह्यासाठी तंतोतंत लागू होतील.

तथापि, अकृषिक परवानगी देण्याबाबतच्या अधिकाराचे प्रत्यायोजन खालील तक्त्यात दर्शविल्याप्रमाणे करण्यात यावे, असाही शासनाने निर्णय घेतला आहे.

तक्ता.

अ.क्र.	पदनाम	मुंबई महानगर प्रदेश व प्रादेशिक योजनेत अंतर्भूत असलेल्या क्षेत्रातील अकृषिक परवानगी (एकर)	प्रादेशिक योजनेत अंतर्भूत नसलेल्या क्षेत्रातील अकृषिक परवानगी (एकर)	जमिनीचे व्यवस्थापन
१	तहसिलदार	--	२ पर्यंत	--
२	उप विभागीय अधिकारी	५ एकर पर्यंत	२ एकर वरील ते १० एकर पर्यंत	--
३	अपर जिल्हाधिकारी	५ एकर वरील ते २५ एकर पर्यंत	१० एकर वरील ते २५ एकर पर्यंत	"ब" व "क" वर्ग नगरपालिका आणि ग्रामीण भाग
४	जिल्हाधिकारी	२५ एकर पेक्षा अधिक तसेच तटीय नियमन क्षेत्रातील अकृषिक परवानगी	२५ एकर पेक्षा अधिक तसेच तटीय नियमन क्षेत्रातील अकृषिक परवानगी	महानगरपालिका व "अ" वर्ग नगरपालिका हद्दीतील जमिनीचे व्यवस्थापन

४. वरील आदेश या परिपत्रकाच्या दिनांकापासून अंमलात येतील आणि या दिनांकापर्यंत प्रलंबित असलेली सर्व प्रकरणे संबंधितांनी वरील अधिकार मर्यादेनुसार तात्काळ त्या-त्या प्राधिकाऱ्यांकडे वर्ग करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२७१२५०५३३५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(माधव काळे)
शासनाचे उप सचिव

प्रत,

१. विभागीय आयुक्त, कोकण विभाग, नवी मुंबई
२. जिल्हाधिकारी, ठाणे / पालघर / रायगड, ठाणे / पालघर / अलिबाग
३. अपर जिल्हाधिकारी, पालघर मुख्यालय जव्हार, जि.ठाणे
४. अपर जिल्हाधिकारी, ठाणे, ठाणे
५. अपर जिल्हाधिकारी, रायगड, अलिबाग, जि. रायगड
६. मा. मंत्री (महसूल) यांचे खाजगी सचिव, मंत्रालय, मुंबई-४०००३२.
७. मा. राज्यमंत्री (महसूल) यांचे खाजगी सचिव, मंत्रालय, मुंबई-४०००३२.
८. अपर मुख्य सचिव (महसूल) यांचे स्वीय सहाय्यक, मंत्रालय, मुंबई-४०००३२.
९. सह सचिव / उप सचिव, महसूल व वन विभाग यांचे स्वीय सहाय्यक, ३२ वा मजला, सेंटर वन इमारत, जागतिक व्यापार केंद्र, कफ परेड, मुंबई-४००००५.
१०. अवर सचिव (टि-१), महसूल व वन विभाग, ३२ वा मजला, सेंटर वन इमारत, जागतिक व्यापार केंद्र, कफ परेड, मुंबई-४००००५.
११. निवडनस्ती, ई-१ कार्यासन, महसूल व वन विभाग, ३२ वा मजला, सेंटर वन इमारत, जागतिक व्यापार केंद्र, कफ परेड, मुंबई-४००००५.